

Title: Need to pay performance related salary and implement New Pension Scheme to the employees of Coal India Ltd.

श्री पशुपति नाथ सिंह (धनबाद) : माननीय अध्यक्ष महोदया, मैं आपका आभार प्रकट करता हूँ कि आपने शून्य काल के तहत एक अति महत्वपूर्ण लोक महत्व के मुद्दे पर बोलने का अवसर दिया है।

मैं सदन के माध्यम से माननीय कोयला मंत्री जी का ध्यान कोल इंडिया के अधिकारियों की वर्ष 2007 से लागू हुए वेतन समझौते की ओर आकृष्ट करना चाहता हूँ। विदित हो कि वर्ष 2007 में लागू वेतन समझौते के अनुसार कोल इंडिया के अधिकारियों को परफॉर्मेंस रिलेटेड पे का भुगतान और नयी पेंशन योजना लागू की गयी थी, परन्तु आज तक दोनों ही मामले लम्बित हैं, जिससे कोयला क्षेत्र के अधिकारी काफी व्यथित हैं।

वर्ष 2012 में कोल इंडिया के अधिकारियों को चार वर्ष के पीआरपी के अमाउंट की 75 प्रतिशत राशि का भुगतान किया गया था। परन्तु कोल इंडिया के सेवानिवृत्त हो रहे अधिकारियों से एक सौ प्रतिशत अमाउंट की रिकवरी की जा रही है, जो इनके साथ अन्याय है एवं काफी दुःखदायी है।

अतः मैं माननीय कोयला मंत्री जी से अनुरोध करता हूँ कि कोल इंडिया के अधिकारियों के परफॉर्मेंस रिलेटेड पे का भुगतान और नयी पेंशन योजना को लागू करने का कष्ट करें ताकि कोल इंडिया के अधिकारियों को सहत मिल सके।